

पत्र क्र० एनसीएल/ज०स०वि०/प्रेसवि०/2016-17/320

दिनांक- 04/10/2016

प्रेस विज्ञप्ति

एनसीएल के कृति महिला मंडल ने दिया 'प्राथमिक उपचार' प्रशिक्षण

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) के कृति महिला मंडल ने किशोर लड़कियों के लिए 'प्राथमिक चिकित्सा उपचार' प्रशिक्षण कार्यक्रम का आयोजन किया। नवरात्रि के शुभ अवसर पर एनसीएल के केन्द्रीय उत्खनन प्रशिक्षण केन्द्र (सीईटीआई) स्थित स्पोर्ट्स कॉम्प्लेक्स में सिंगरौली में काम करने वाली घरेलू सहायिकाओं की किशोरियों के लिए यह कार्यक्रम आयोजित किया गया। कृति महिला मंडल की अध्यक्ष श्रीमती नीना नाग कार्यक्रम में बतौर मुख्य अतिथि और उपाध्यक्षा श्रीमती प्रतिमा पाण्डेय, श्रीमती कौशल्या शास्त्री तथा श्रीमती रीता सिंह बतौर विशिष्ट अतिथि उपस्थित थीं।

कार्यक्रम में शामिल किशोरियों को संबोधित करते हुए श्रीमती नीना नाग ने किशोरियों से अपनी सेहत का विशेष ध्यान रखने को कहा। साथ ही, उन्होंने कहा कि पौष्टिक आहार के सेवन से ही स्वस्थ रहा जा सकता है।

कार्यक्रम में कृति महिला मंडल की श्रीमती रुचि अग्रवाल, श्रीमती शुभ्रा नंनि, श्रीमती सारिका श्रीवास्तव एवं कृति महिला मंडल की अन्य सदस्याओं ने किशोरियों को दुर्घटना होने और हड्डी टूटने के बाद दिए जाने वाले प्राथमिक उपचार के बारे में बताया। साथ ही हड्डी टूटने की पहचान करने के तरीके के बारे में भी किशोरियों को समझाया। इसके अतिरिक्त जल जाने, बिजली का झटका लगने और किसी कीड़े या सांप के काटने के बाद तुरंत दिए जाने वाले उपचार की जानकारी भी किशोरियों को दी।

कार्यक्रम में 50 किशोरियों ने प्राथमिक चिकित्सा उपचार के तरीके सीखे। कृति महिला मंडल की सदस्याओं ने लड़कियों को सलवार-सूट का कपड़ा, श्रृंगार का सामान और खाने के पैकेट भी दिए। किशोरियों ने बड़े उत्साह से प्राथमिक उपचार के तरीके सीखे और कार्यक्रम के आयोजन एवं उन्हें प्राप्त सामान के लिए कृति महिला मंडल का आभार जताया।

(सीरज कुमार सिंह)
जनसंपर्क अधिकारी